

దైవప్రవక్త ముహమ్మద్ (స) వారి ప్రసంగాలు

12. ప్రళయదిన సూచనలు

إِذَا زُلْزِلَتِ الْأَرْضُ زُلْزَالَهَا ۝ وَأَخْرَجَتِ الْأَرْضُ أَكْبَاطَهَا ۝
 وَقَالَ الْإِنْسَانُ مَا لَهَا ۝ يَوْمَئِذٍ تُحَدِّثُ أَخْبَارَهَا ۝ بِأَنَّ رَبَّكَ أَوْحَىٰ لَهَا ۝
 يَوْمَئِذٍ يَصْدُرُ النَّاسُ أَشْتَاتًا لِيُرَوْا أَعْمَالَهُمْ ۝ فَمَنْ يَعْمَلْ مِثْقَالَ ذَرَّةٍ
 خَيْرًا يَرَهُ ۝ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۝

భూమి చాలా తీవ్రమైన తన ప్రకంపనలతో కంపింపజేయబడినప్పుడు, మరి భూమి తన బరువులన్నింటినీ తీసి బయటపడవేసినప్పుడు, “అరె! దీనికేమై పోయింది?” అని మనిషి (కలవరపడుతూ) అంటాడు. ఆ రోజు భూమి తన సంగతులన్నీ వివరిస్తుంది. ఎందుకంటే నీ ప్రభువు దానికి, ఆ మేరకు ఆజ్ఞాపించి ఉంటాడు. ఆ రోజు జనులు-వారి కర్మల వారికి చూపబడేందుకు గాను - వేర్వేరు బృందాలుగా తరలివస్తారు. కనుక ఎవడు అణుమాత్రం సత్కార్యం చేసినా దాన్ని అతను చూసు కుంటాడు. మరెవడు అణుమాత్రం దుష్కార్యం చేసినా దాన్ని అతను చూసుకుంటాడు. (జిల్జాల్ 99 :1-8)

ఇస్లామీయ సోదర సోదరీమణులారా..!

ఏ రోజైతే విశ్వవ్యవస్థ నాశనమై మరో కొత్త విశ్వసృష్టి ఏర్పడుతుందో దాన్ని ఖియామత్ ప్రళయదినం అంటారు. ఆ రోజు సృష్టిజీవరాశులంతా ఆదం (అలై) నుండి ప్రళయపు చివరి వ్యక్తి వరకు మరణించిన వారంతా అల్లాహ్ సమక్షంలో హజరుపరచబడతారు. ఆ రోజే వారి కర్మపత్రాల లెక్క తీసుకోబడుతుంది. అత్యధిక పుణ్యకార్యాలు, సత్కార్యాలు చేసిన వారు స్వర్గంలో ఉంటారు. ఎవరి పాపాలు అత్యధికంగా ఉంటాయో వారు నరకంలో ఉంటారు. ప్రళయం సంభవించటం తద్యం. ఇది ఓ తిరుగులేని సత్యం. ప్రళయదినం గురించి పవిత్ర ఖుర్ఆన్ గ్రంథంలో అనేక ఆయతుల్లో ప్రస్తావించటం జరిగింది. పలుచోట్ల వాగ్దానం చేసి మరీ నొక్కి

చెప్పటం జరిగింది. ప్రకయం సంభవించటం సత్యం. ఎప్పుడు ఏ తేదీన ఏ సమయాన సంభవిస్తుందో ఎవరికి తెలియదు. ప్రకయం శుక్రవారం సంభవిస్తుందని, దానికి ముందే కొన్ని సూచనలు బహిర్గతం అవుతాయని మాత్రం హదీసు వెలుగులో తెలుసు.

ప్రకయ సూచనల గురించి అంతిమ దైవ ప్రవక్త (స) పవిత్ర నోటి నుంచి జాలువారిన ఒక పవిత్ర ప్రవచనాన్ని ఈ రోజు మనం ఆలకించబోతున్నాం.

ప్రియసోదరులారా!

సర్వసృష్టికర్త అయిన అల్లాహ్, ఆయన దైవ ప్రవక్త ప్రవచించిన ఈ దివ్య ప్రవచనాలను శ్రద్ధగా వినండి. ఏయే సూచనలు నేడు ఆవిష్కృతం అయ్యాయో కూడా శ్రద్ధగా గమనించండి. ఆ సూచనల ద్వారా ప్రకయం ఎంత సమీపంలో ఉందో బోధపడుతుంది. అల్లాహ్ దగ్గర ఒక రోజంటే ప్రపంచపు వెయ్యి సంవత్సరాలకు సమానం.

అల్లాహ్ మనందరికి ఆ రోజు గౌరవస్థానాన్ని ప్రసాదించుగాక...ఆమీన్.

ఇబ్నె అబ్బాస్ (రజి) కథనం: దైవ ప్రవక్త (స) తన అంతిమ హజ్జీయాత్ర సందర్భంగా కాబాగృహ ద్వారాన్ని పట్టుకుని నిలబడి ఇలా ప్రబోధించారు:

ప్రజలారా!

“ఏమిటి నేను మీకు ప్రకయదిన సూచనలు, చిహ్నాలు చెప్పనా”? అన్నారు. దానికి స్పందించిన సలమాన్ ఫార్సీ (రజి), మా తల్లిదండ్రులను మీకు అర్పించు! తప్ప కుండా తెలుపండి ప్రవక్తా!(స) అని అన్నారు. అప్పుడు దైవ ప్రవక్త(స) ఇలా ప్రవచించారు: శ్రద్ధగా వినండి! నమాజులను వృథా చేయటం, మనోవాంఛల వైపుకు మొగ్గు చూపటం, ధనం వలన ధనివంతులను గౌరవించటం”. ఇది వినగానే సలమాన్ (రజి) ఆశ్చర్యంతో ఇలా అన్నారు: దైవ ప్రవక్తా (స) ఏమిటి, అలా జరుగుతుందా”? ఆ తరువాత దైవ ప్రవక్త (స) ఇలా అన్నారు: దైవసాక్షిగా అలాగే జరుగుతుంది. శ్రద్ధగా వినండి! ఆ సమయాన జకాత్ వన్నుగా పరిగణించడుతుంది. యుద్ధ ప్రాప్తిని తమ సంపాదనగా లెక్కగడతారు, అసత్యవంతులను సత్యవంతులుగా

దైవప్రవక్త ముహమ్మద్ (స) వారి ప్రసంగాలు

73

భావిస్తారు . సత్యవంతులను అసత్యవంతులుగా లెక్కగడతారు. అప్పగింతలను కాజేసేవారే నిజాయితీ పరులుగా ప్రసిద్ధి చెందుతారు. నిజాయితీ పరులు ద్రోహులుగా పరిగణించబడుతారు. ఎలా మాట్లాడాలో కూడా తెలియని వారు ఇస్లాం పండితులు, నాయకులు, బోధకులుగా కీర్తి గడిస్తారు.

సత్యధర్మ విషయంలో తొమ్మిది విషయాలను నిరాకరిస్తారు. ఇస్లాం నామ మాత్రంగానే ఉండిపోతుంది. ఖుర్ఆన్ కేవలం అక్షర రూపంలోనే ఉంటుంది. ఖుర్ఆన్ సువర్ణాక్షరాలతో అలంకరించబడుతుంది. మృతులపై పరించబడుతుంది. పురుషులలో స్థూలకాయులు పెరుగుతారు. దాసీలు సలహాదారులుగా ప్రఖ్యాతి గడిస్తారు. పిన్న వయస్కులు వేదిక(మెంబర్)పై ప్రసంగాలిస్తారు. కార్య నిర్వహణ స్త్రీ చేతిలో ఉంటుంది. అత్యంత విశాలంగా, అందంగా మసీదులు నిర్మిస్తారు. చర్చిల మాదిరిగా , ఆశ్రయాల మాదిరిగా నిర్మించటం జరుగుతుంది. నమాజీల పంక్తులు ఎక్కువగా ఉంటాయి. కాని వారి ఆలోచనలు, పలుకులు మనసు పూర్తిగా వేర్వేరుగా ఉంటాయి". సల్మాన్ (రజి) మళ్ళీ ఆశ్చర్యంతో ఇలా దర్యాస్తు చేశారు: ఓ దైవ ప్రవక్తా! ఏమిటి అలా జరుగుతుందా? "అవును" అల్లాహ్ సాక్షిగా అలాగే జరుగుతుందని దానికి బదులిచ్చారు ప్రవక్త (స) వారి దృష్టిలో విశ్వాసి ఒక దాసి కంటే అత్యంత హీనమైన వాడుగా ఉంటాడు. ఎందుకంటే అల్లాహ్ పట్ల అవిధేయత, కృతఘ్నతను చూస్తూ కూడా వారు సంస్కరించలేని హీనస్థితిలో ఉంటారు. లోలోపలే కుమిలిపోతూ, నీటితో ఉప్పుకరిగిపోయినట్లు కృంగిపోతూ ఉంటారు.. పురుషులు పురుషులతో నీతిబాహ్యమైన పనులకు పాల్పడతారు. స్త్రీలు కూడా స్త్రీలతో అదే పనిలో లీనమైపోతారు. ఒక నవయవ్వనవయసు గల కన్యపై వ్యామోహం చెందే విధంగా ఒక అబ్బాయిపై వ్యామోహం పెరుగుతుంది. దుర్మార్గులు ఇమాములుగా చెలామణి అవుతారు. వారి సలహాదారులు పాపాత్ములై ఉంటారు. నిజాయితీపరులే నమ్మకద్రోహానికి పాల్పడతారు. నమాజులు త్యజిస్తారు. మనోకాంక్షల దాస్యం జరుగుతుంది. అలాంటి సమయాన్ని పొందితే మీరు నమాజు అంత వేళ్ళల్లో నమాజు వేళకు పాటించమని ఆజ్ఞపిస్తున్నాను. ఆ సమయాన తూర్పు పడమర దిశల నుండి కొందరు వ్యక్తులు వస్తారు. వారు ఆకారం రీత్యా మనుషులు కాని వారి హృదయాలు పైతాన్ లాంటివి. వారు పిన్నలపై వాత్సల్యం కురిపించటంగానీ, పెద్దలను గౌరవించటంగానీ చేయరు. ఆ సమయంలో కూడా హజ్ చేయబడుతుంది. కాని

రాజులు చక్రవర్తులు తమ హజ్జ్‌లను విహారయాత్రగా చేస్తారు. వ్యాపారస్థులు తమ వ్యాపార లావాదేవీలు, ప్రయోజనాల కొరకు పేదవారు అడుక్కొట్టానికి మాత్రమే చేస్తారు. ఖారీలు ఇమాములు హజ్జ్ ప్రదర్శనాబుద్ధితో మాత్రమే చేస్తారు". సల్యాన్ (రజి) ఓపిక పట్టక లేక సంభ్రమాశ్చర్యంతో మళ్ళీ ఇలా ప్రశ్నించారు: 'ప్రవక్తా! ఏమిటి అలాగే జరుగుతుంది! దానికి సమాధానంగా దైవ ప్రవక్త (స), ముహమ్మద్ ప్రాణం ఎవరి చేతిలో ఉందో ఆ దైవ సాక్షి! అలాగే జరిగి తీరుతుంది'. అని బదులిచ్చారు. ఆ సమయాన అసత్యం ప్రబలుతుంది. తోకచుక్క ప్రస్ఫుటమవుతుంది. స్త్రీలు పురుషుల వ్యాపారంలో భాగస్వాములమవుతారు. అంగళ్ళు కోకొల్లలుగా ఉంటాయి. లాభాలు తక్కువ ఉంటాయి. భీభత్సకర తుఫానులు, దుమారాలు చెలరేగుతాయి. ఆ దుమారాలు విషపూరిత సర్పాలను కురిపిస్తాయి. అవి ఆ కాలపు ఇమాములను, నాయకులకు పెనవేసుకుంటాయి. ఎందుకంటే వారంతా చెడును చూస్తూ వారించలేదు. సల్యాన్ (రజి) ఇలా అన్నారు: ఓ దైవ ప్రవక్త! ఏమిటి అలానే జరుగుతుంది? అప్పుడు దైవ ప్రవక్త (స) ఇలా అన్నారు: "అవును ప్రళయానికి ముందు ఇవన్నీ జరిగి తీరుతాయి, నన్ను సత్య ప్రవక్తగా ప్రభవింపజేసిన ఆ అల్లాహ్ సాక్షిగా".. మహాశయలారా..!

ప్రళయం సంభవించే ముందు ప్రపంచంలో ఎలాంటి పరిస్థితి నెలకొంటుందో ఈ హదీసులో పూర్తిగా చిత్రీకరించబడింది. ప్రవక్త (స) తెలిపిన సూచనలన్ని నేడు సాక్షాత్కరించాయి. ఒకటి కూడా మిగిలి పోలేదు. ప్రవక్త పవిత్ర నోటి నుండి జాలువరిన ప్రతి పదం నేడు యదాతథంగా జరుగుతుంది. ఉదాహరణకు మసీదులను తీసుకుందాం. ఈ రోజుల్లో నిర్మించిన, నిర్మించబడుతున్న మస్జిదులన్నీ అత్యంత అందంగా, సుందరంగా తీర్చిదిద్దబడుతున్నాయి. చర్చీలు, ఆలయాలు కూడా ఇంత అద్భుతంగా రూపుదిద్దుకోవటం లేదు. అలాంటి మస్జిద్‌లోకి వెళ్ళి ఒక్కసారి చూసినట్లుంటే కొత్త విధానాలు, నవీన ఆరాధన పద్ధతులు జరుగుతున్నాయి. ఇక అనేక మస్జిదుల్లోనే మనకు సమాధులు దర్శనమిస్తాయి. అంటే మస్జిద్‌లోనే ఖబరస్తాన్ ఉంటుంది. వాస్తవానికి మస్జిదుకు, ఖబరస్తాన్‌కు ఎలాంటి సామీప్యమూ లేదు. ఉండకూడదు. దుర్మార్గులు, త్రాగుబోతులు, దౌర్జన్యపరులు ప్రబలిపోతున్నారు. వారికి భయపడి వారిని పొగుడుతారు, గౌరవిస్తారు. కాని వారి వీపు వెనుక వారిని దుమ్మెత్తి పోస్తారు. శాపనారాలు పెడతారు.

ఏది ఏమైనప్పటికీ దైవాజ్ఞతో దైన ప్రవక్త (స) తెలిపిన ప్రకయ సూచనలన్నీ ఎలాంటి మార్పు లేకుండా జరుగుతున్నాయి. చిన్న చిన్న సూచనలన్నీ జరిగి పోయాయి. ఇక పెద్ద పెద్ద సూచనలు ఉన్నాయి. ఉదాహరణకు: ఇమామ్ మెహ్మద్ రాక, దజ్జాల్ ఉపద్రవం, ఈసా (అలై) దివి నుంచి భూమికి దిగిరావటం ఇవి మాత్రమే మిగిలి ఉన్నాయి. వాటి వాటి సమయాల్లో అవి కూడా సంభవిస్తాయి. ప్రకయం అకస్మికంగా వచ్చివడుతుంది.

మహాశయులారా..!

అల్లాహ్ అలాంటి ఉపద్రవ కాలంలో విశ్వాసంతో మరణించే భాగ్యాన్ని ప్రసాదించాలన్న దుఆలు చేస్తూ ఉండాలి. దైవ ప్రవక్త (స) మరో హదీసులో ఇలా ఉద్ఘోషించారు.

من مات فمات قاتماً “మన్ మాత ఫఖద్ కామత్ ఖియామతుహ్”

(సహీహ్ బుఖారీ)

అంటే మరణించిన వాని ప్రకయం ఆ రోజే సంభవించింది. అంటే అతడు ప్రకయదిన మజిలీలోకి ప్రవేశించాడని అర్థం. ఇక మీదట అతనికి ప్రకయమే ప్రకయం అందుకొరకు మనం ప్రకయదినాన్ని దృష్టిలో ఉంచుకొని ఆ రోజు గురించి భయపడతూ ఉండాలి. మృత్యుదూత మన తలపైనే ఉన్నాడు. అల్లాహ్ ఆజ్ఞ కాగానే ఆదైవ దూత మన ప్రాణాన్ని తీస్తాడు. ఆ రోజు మన ఆత్మ మన దేహాన్ని వీడి సుదీర్ఘ దూరాలకు చేరుకుంటుంది. పిల్లలు అనాధులవుతారు. బంధుమిత్రులు ద్ఘ్ఘ సంధ్రంలో మునిగిపోతారు. కాని ఇది సత్యం. ఇది జరిగి తీరుతుంది. మరణాన్ని స్మరించుకుంటూ ఉండండి. దైవాజ్ఞలను, ఆదేశాలను పాటిస్తూ ఉండండి. ప్రవక్త ప్రవచనాలను తూచ తప్పకుండా పాటించండి. షిర్క్ బిద్అత్ వంటి అధర్మ కార్యాలకు బహుదూరంగా ఉండండి. అందరి హక్కులను నిర్వర్తించండి. స్వర్గ ప్రవేశం కోసం నిరంతరం సత్కార్యలతో శ్రమిస్తూ ఉండండి.

అల్లాహ్ మనదరికీ స్వర్గంలో ప్రవేశించే భాగ్యాన్ని ప్రసాదించుగాక! ఆమీన్.

